

शासकीय कर्मचा-यांच्या सेवापुस्तिकेत
नोंदलेल्या जन्मदिनांकांमध्ये दुरुस्ती
करण्याबाबत.

महाराष्ट्र शासन,
सामान्य प्रशासन विभाग,
परिपत्रक क्र. जन्मदि-१०९२/प्र.क्र. ४९-९२/तेरा-अ,
मंत्रालय, मुंबई-४०० ०३२,
दिनांक: २४ जून, १९९२.

प रि प त्र क

शासकीय सेवेत प्रवेश केल्यानंतर सेवापुस्तिकात नोंदलेल्या जन्मतारखेत फेरबदल
करण्यासाठी, शासकीय कर्मचा-याने केलेले अर्ज संबंधित मंत्रालयीन विभाग तपासून
सामान्य प्रशासन विभागाकडे व वित्त विभागाकडे मान्यतेसाठी पाठवितात.
यासंबंधात असे निदर्शनास आले आहे की, महाराष्ट्र नागरी सेवा [सेवेच्या
सर्वसाधारण शर्ती] नियम १९८१ च्या नियम ३८ मध्ये नमूद केलेल्या पुराव्यानुसार
असे प्रस्ताव न तपासता ते सामान्य प्रशासन विभागाकडे मान्यतेसाठी पाठविण्यात
येतात. सदर पुरावे मागविण्यासाठी/तपासण्यासाठी प्रकरण संबंधित मंत्रालयीन
विभागास परत करावे लागते व यामुळे त्यावर निर्णय घेण्यास क्लिंब होतो.
सदर कालापव्यय टाळण्यासाठी जन्मदिनांकातील दुरुस्तीबाबतचे प्रस्ताव
तपासण्यासाठी एक तपासणीसूची तयार करण्याचा प्रस्ताव विचाराधीन होता.

याबाबत आता असे आदेश देण्यात येत आहेत की, शासकीय कर्मचा-याने
त्याच्या सेवापुस्तिकेत नोंदण्यात आलेल्या जन्मदिनांकांमध्ये दुरुस्ती करण्यासाठी
दिलेला अर्ज सोबत जोडलेल्या तपासणीसूची नुसार तपासून आवश्यक प्रस्ताव
सामान्य प्रशासन विभाग व वित्त विभागास सादर करावा की जेणेकरून उपरोक्त
विभागांना ह्या प्रस्तावाची छाननी महाराष्ट्र नागरी सेवा [सेवेच्या सर्वसाधारण
शर्ती] नियम १९८१ च्या नियम ३८ प्रमाणे करून योग्य तो निर्णय घेता येईल.
महाराष्ट्राचे राज्यपाल यांच्या आदेशानुसार व नांवाने,

[अ. ग. मंडपे]
उप सचिव, महाराष्ट्र शासन.

प्रति,

राज्यपालांचे सचिव,
मुख्यमंत्र्यांचे सचिव,
सर्व मंत्री व राज्यमंत्री

- * प्रबंधक, उच्च न्यायालय, मूळ न्याय शाखा, मुंबई,
 - * प्रबंधक, उच्च न्यायालय, अपील शाखा, मुंबई,
 - * सचिव, विधानमंडळ सचिवालय, विधान भवन, मुंबई,
 - * सचिव, महाराष्ट्र लोकसेवा आयोग, मुंबई,
- सर्व मंत्रालयीन विभाग,
सामान्य प्रशासन विभागातील सर्व कार्यासने,
निवड नस्ती.

* पत्राने.

शासकीय कर्मचा-याच्या सेवापुस्तिकेत नोंदलेल्या जन्मदिनांकामध्ये
दुस्स्ती करण्याबाबतचे अर्ज तपासण्यासाठी तपासणीसूची.

- १] सेवेत प्रवेश केल्यावर ५ वर्षांचे आत जन्मतारीख बदलण्यासंबंधी अर्ज केला आहे काय? नसल्यास कारणे, नव्या जन्मतारखेबाबतचा बोध कसा काय झाला?
- २] जुन्या जन्मतारखेमुळे संबंधित कर्मचा-यास शासन सेवेत प्रवेश करताना काही फायदा मिळाला आहे किंवा कसे?
- ३] जुन्या जन्मतारखेची नोंद जन्म-मृत्यू नोंदवहीत आहे किंवा कसे ?
- ४] कर्मचा-याने स्वतःचे किंवा आई, वडील, पालक, मित्र, नातेवाईक यांचे जन्म तारखेबाबतचे निवेदन दिले आहे काय? असल्यास त्याचा तपशील.
- ५] शाळा सोडल्याचे प्रमाणपत्र, एस. एस. सी. किंवा शालांत परीक्षा प्रमाणपत्र किंवा विद्यापीठाचे प्रमाणपत्र यापैकी कोणते/कोणती प्रमाणपत्रे सादर केले/केली आहे/आहेत ?
- ६] कर्मचा-याने मूळ जन्म-मृत्यू नोंदवहीतील ज्या पृष्ठावर कर्मचा-याच्या जन्माची नोंद असते त्या पृष्ठाची/उता-याची साक्षांकित झेरॉक्स प्रत सादर केली आहे काय? या उता-यात मुलाचे नाव नोंदले आहे काय, जेजेकरून हा पुरावा निर्विवाद पुरावा म्हणून ग्राह्य धरता येईल,
- ७] कर्मचा-याने जन्मपत्रिका सादर केली आहे काय ?
- ८] कर्मचा-याचे कुटुंबविषयक कागदपत्रांतील किंवा खातेवह्यांमधील कोणत्या नोंदी सादर केल्या आहेत ?
- ९] कर्मचा-याने भावंडांच्या पुराव्यासहित स्वाक्षांकित जन्मतारखा सादर केल्या आहेत काय? असल्यास त्याचा तपशील. नसल्यास त्याची कारणे.
- १०] कर्मचा-याने सेवा समाप्त होण्याचे सुमारास जन्मतारीख बदलण्याची विनंती केली आहे काय ? तसे असल्यास अगोदरच्या कालावधीत या बाबीकडे संपूर्ण दुर्लक्ष करून केवळ सेवेत मुदतवाढ मिळण्याच्या उद्देशानेच आता सेवाकालाच्या अखेरीस जन्मतारीख बदलण्यासाठी अर्ज केला आहे असे का गृहीत धरू नये ? ही धारणा खोडून काढण्याचे दृष्टीने अर्जदाराने काही ठोस पुरावा सादर केला आहे काय ?
